

**Fil-Qorti tal-Magistrati (Malta)
Bhala Qorti ta' Gudikatura Kriminali**

Arikolu 334 tal-Kap 9 tal-Ligijiet ta' Malta

**Magistrat
Dottor Consuelo Scerri Herrera LL D**

**Il-Pulizija
Spettur Angelo Caruana
V**

DAVID BONAVIA

Seduta ta' Illum, 8 ta' Awissu, 2002

Il-Qorti;

Rat li l-imputat **DAVID BONAVIA** ta' wiehed u tletin sena, bin Gaetano u Pauline nee Sant, imwieled Attard nhar it-tmienja u ghoxrin ta' Marzu, 1969 u residenti 32 B, Triq il-Hobbejza, Rabat, detentur tal-karta tal-identita numru 149869M, gie mressaq quddiemha akkuzat talli:

1. Nhar il-hamsa ta' Dicembru, 1999 u fiz-zminijiet ta' qabel talli f'dawn il-gzejjer f'dawn l-ahhar xhur, xjentement laqa' ghandu

jew xtara hwejjeg misruqa cioe` hames video cameras liema valur jeccedi l-elf lira Maltin, mehuda b'qerq, jew akkwistati b'reat jew jekk dan sar f'Malta jew barra minn Malta, jew, xjentement jew kull mod li jkun indahal sabiex ibiegh jew imexxi dawn l-oggetti.

Il-Qorti rat id-dokumenti kollha esebiti fosthom l-artikoli mibghuta mill-Avukat Generali nhar l-ghoxrin ta' Gunju, 2002. Semghet lill-imputat jiddikjara li m'ghandux oggezzjoni li l-kaz jigi deciz minn din il-Qorti fil-kompetenza taghha fuq riferita.

Semghet ix-xhieda kollha prodotta mill-Prosekuzzjoni.

Semghet l-imputat jirregistra ammissjoni ghall-akkuza kif addebitata lilu fis-seduta tas-sebgha ta' Awissu, 2002 u fuq tali ammissjoni l-Qort m'ghandiex triq ohra salv li ssib l-imputat hati ta' din l-istess akkuza.

Semghet lill-Avukat Difensur jitratta l-kaz fuq il-piena b'mod partikolari illi l-imputat ghandu fedina penali nadifa salv ghall-reat maghmul bi ksur tal-ordinanza tat-traffiku fis-sena 1991 meta inghata

unconditional discharge. Semghet ukoll lill-istess avukat difensur jghid illi r-resfurtiva giet rikoverata kollha u li l-imputat ikkopera bis-shih mal-Prosekuzzjoni tul il-proceduri kollha.

Semghet il-Prosekuzzjoni tirrimetti ruhha ghall-piena pero' iddikjarat fil-verbal tal-Qorti tas-7 ta' Awissu, 2002 illi huwa minnu illi r-resfurtiva giet kollha ritornata lil sidha legittimu u li huwa minnu li l-imputat ikkopera bis-shih maghha.

Il-Qorti rat l-artikolu tal-ligi partikolarment l-artikolu 334 tal-Kap 9 tal-Ligijiet ta' Malta.

Il-Qorti rat illi r-ragunijiet moghtija mill-Avukat Difensur sabiex ma jigix inflitt piena karcerarja huma ragunijiet validi u ghalhekk il-Qorti qieghda tiehu dawn l-istess ragunijiet in konsiderazzjoni meta tigi biex tapplika l-piena.

Tiddeciedi, wara li tiddikjara li qed issib l-imputat hati tal-akkuza kif addebitata li tikkundannah multa ta' tlett mitt lira maltin (LM 300).

Bl-applikazzjoni tal-artikolu 14 (2) il-Qorti qed tawtorizza lill-imputat jhallas din l-imsemmija multa f'rati mensili u konsekuttivi ta' hamsin lira maltin (LM 50).

**Consuelo Scerri Herrera LL D
Magistrat**